

# GHANJIE T A' M H A B B A

L I L E R O S

(T a' L O U I S F L L U L)

Ghad jasal fuqna waqt, Eros ta' hajti,  
Meta, qalb waħda, inkunu magħqudin;  
'Ma llum li inti hawn u jiena mieghek,  
Ejja ninhabbu u ngħożzu lil xulxin.

'L hemmfuq hemm roqgħa hadra, kollha fjuri  
Jitliegħbu u jiżfnu ma' fewget ir-riħ,  
Qed tistedinna biex nixxaħxħu f'nefsha  
Nistgħallu l-fwieħa, mghannqa u mbewsa shiħ.

Imhattba t-triq li tagħti għal din ir-roqgħa  
U x-xewk li fiha kiefer tgħidlix kemm;  
'Ma t-tnejn flimkien, min jista' qətt għalina?  
Bl-imhabba nibdlu f'daħk il-krib tal-hemm.

Sabiħa l-hajja, meta tkun taf tghixha,  
Taqsam mas-sieħba s-slaleb tat-tigrib  
U wara dduq mill-għasel ta' l-imhabba  
Bil-harsa tal-Mulej tgħassek fil-qrib!

Xi ġmiel t'għaxija! X'seher fiħ is-sema!  
Hares! Ix-xemx stabbiet wara l-għoljiet,  
L-għasafar mitlufin fl-aħħar trespisa,  
Isaltan mal-holqien dalwaqt is-skieta!

Tfajla ninhabbu! Nimxu sfiq għall-ħdura!  
Nitwahħdu mat-tektik ta' qlubna t-tnejn,  
Inghixu siegħa hienja f'għaxqa għalina,  
Ninsew għal ftit l-imrar ta' dal-jumejn!